

प्रेषक,

सुनीलश्री पांथरी,
अपर सचिव,
उत्तराखण्ड शासन।

सेवा में,

अपर पुलिस महानिदेशक/
महानिरीक्षक कारागार
उत्तराखण्ड देहरादून।

गृह अनुभाग-4

देहरादून : दिनांक 21 मई, 2020

विषय— कारागार विभाग में उपनल/आउट सोर्सिंग के माध्यम से कार्मिक रखे जाने के सम्बन्ध में।

महोदय,

कृपया उपरोक्त विषयक अपने पत्र संख्या-2076/उपनल/2017, दिनांक 27-02-2020 का संदर्भ ग्रहण करें, जिसके द्वारा कारागार विभाग में विभिन्न सवंगों में उपनल के माध्यम से तैनात/कार्यरत कुल 194 कार्मिकों (सुरक्षाकर्मी-153, फार्मासिस्ट-08, वाहन चालक-02, एम्बुलेंस चालक-06, डाटा एन्ट्री ऑपरेटर-01, अनुसेवक-01, चतुर्थ श्रेणी-01, नाई-08, सफाई कर्मी-08 एवं सहायक लेखाकार-06) की तैनाती अवधि में अग्रेत्तर वृद्धि किये जाने का अनुरोध किया गया है।

2— इस सम्बन्ध में विभिन्न विभागों में दैनिक वेतन/संविदा एवं आउटसोर्स पर तैनात कार्मिकों के सम्बन्ध में दिशा-निर्देश विषयक कार्मिक विभाग के शासनादेश संख्या-111(1)/XXX(2)/2018, दिनांक 27-04-2018 के आलोक में मुझे यह कहने का निदेश हुआ है कि कारागार विभाग में उपनल के माध्यम से तैनात निम्नांकित कार्मिकों की तैनाती अवधि उनके पदनाम के सम्मुख अंकित अन्तिम कॉलम में इंगित अवधि हेतु बढ़ाये जाने की स्वीकृति प्रदान की जाती है :-

क्र.	पदनाम	संख्या	तैनाती अवधि में वृद्धि
1.	सुरक्षाकर्मी	153	28 फरवरी, 2021 अथवा नियमित कार्मिक उपलब्ध होने तक, जो भी पहले हो,
2.	फार्मासिस्ट	08	01 मार्च, 2020 से अग्रेत्तर 06 माह की अवधि तक,
3.	अनुसेवक	01	28 फरवरी, 2021 तक
4.	चतुर्थ श्रेणी	01	28 फरवरी, 2021 तक
5.	नाई	08	28 फरवरी, 2021 तक
6.	सफाई कर्मी	06	28 फरवरी, 2021 तक
कुल योग		177	

3— उक्त स्वीकृति निम्न प्रतिबन्धों के अधीन प्रदान की जा रही है :-

1. कारागारों की सुरक्षा एवं संवेदनशीलता को दृष्टिगत रखते हुए बंदीरक्षकों के रिक्त पदों की तत्काल भर्ती प्रक्रिया सम्पादित किये जाने हेतु प्राथमिकता के आधार पर उत्तराखण्ड अधीन चयन आयोग, देहरादून समन्वय करते हुये इस वर्ष ही भर्ती का कार्य सुनिश्चित किया जायेगा।
2. फार्मासिस्ट के रिक्त 08 पदों पर 06 माह के भीतर अनिवार्य रूप से भर्ती सुनिश्चित कर ली जायेगी।

3. वाहन प्रचालन में दक्ष एवं जानकारी रखने वाले कारागार विभाग के कार्मिकों (अनुसेवक/चतुर्थ श्रेणी सहित) को चालक पद पर तैनात कर उन्हें विधिवत प्रशिक्षण प्रदान किये जाने का प्रस्ताव/नियमावली गठन का प्रस्ताव प्राथमिकता के आधार पर शासन को उपलब्ध कराया जायेगा।
4. डाटा एन्ट्री ऑपरेटर/सहायक लेखाकार का कार्य विभाग में तैनात मिनिस्ट्रीयल संवर्ग के कार्मिकों से ही कराया जाय एवं लेखा संवर्ग के रिक्त पदों पर उत्तराखण्ड राजकीय विभाग अधीनस्थ सेवा संवर्ग (अराजपत्रित) सेवा नियमावली, 2019 के अनुसार शीघ्रातिशीघ्र भर्ती हेतु आवश्यक कार्यवाही सुनिश्चित की जायेगी।
5. चतुर्थ श्रेणी कार्मिक (अनुसेवक/सफाई कर्मी/नाई) के पदों पर तैनाती कार्मिक विभाग के वर्णित शासनादेश दिनांक 27-04-2018 के प्राविधानों के अनुरूप ही सम्पन्न की जायेगी।
6. उक्त कार्मिकों से रिक्त पदों के सापेक्ष कोई नियोजन नहीं किया जायेगा।
7. उक्त कार्मिकों को सैनिक कल्याण विभाग द्वारा निर्धारित दरों पर वेतन/मानदेय का भुगतान किया जायेगा।
8. उक्त उपनल/आउटसोर्स से नियोजित व्यक्तियों द्वारा विभाग में विनियमितीकरण हेतु दावा प्रस्तुत नहीं किया जायेगा।

4— उक्त कार्मिकों को रखे जाने के फलस्वरूप आने वाला व्यय वित्तीय वर्ष 2020-21 के आय-व्यय के अनुदान संख्या-10 के मुख्य लेखाशीर्षक 2056-जेलें-001-निदेशन और प्रशासन की संगत मानक मद के नामे डाला जायेगा।

5— यह आदेश वित्त विभाग के अशासकीय संख्या-218/XXVII(7)/2020, दिनांक 19 मई, 2020 में प्राप्त उनकी सहमति से जारी किये जा रहे हैं।

भवदीय,

(सुनीलश्री पांथरी)
अपर सचिव

संख्या- 41 / बीस-4 / 2020-1(96) / 2006, तददिनांक।

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित:-

- 1— महालेखाकार, लेखा एवं हकदारी, उत्तराखण्ड, देहरादून।
- 2— निदेशक, लेखा एवं हकदारी, 23-लक्ष्मी रोड, देहरादून।
- 3— साईबर ट्रेजरी, 23-लक्ष्मी रोड, देहरादून।
- 4— मुख्य कोषाधिकारी, देहरादून।
- 5— वित्त अनुभाग-5 एवं 7
- 6— गार्ड फाईल।

आज्ञा से,
Akhil
(अखिलेश मिश्रा)
अनु सचिव